

ಲಿಖಿತ ಮೂಲಕ ಉತ್ತರಿಸಿದ ಪ್ರಶ್ನೆಗಳು

ಪ್ರಶ್ನೆ ೬ ಶ್ರೀ ಗೋವಿಂದ ಪಿ. ಒಡೆಯರಾಜ್ (ಕಮಲಪುರ)

ಅ) ರಾಜ್ಯದ ಸರ್ಕಾರಿ ನೌಕರರ (ಐ.ಎ ಎಸ್, ಐ.ಪಿ.ಎಸ್. ಮತ್ತು ಇತರ ಸೇವೆಯವರೂ ಸೇರಿ) ವೇತನಗಳಿಗಾಗಿ ರಾಜ್ಯ ಮುಂಗಡ ಪತ್ರವು ಖರ್ಚು ಮಾಡಿದ ಮೊಬಲಗು (ಕೋಟಿ ರೂ.ಗಳಲ್ಲಿ) ಎಷ್ಟು?

ಆ) ರಾಜ್ಯದ ಒಟ್ಟು ಆಯವ್ಯಯಗಳಲ್ಲಿ ಮೇಲೆ ಹೇಳಿದ ಮೊಬಲಗಿನ ಪ್ರಮಾಣವೆಷ್ಟು?

ಇ) ರಾಜ್ಯ ಸರ್ಕಾರಿ ನೌಕರರು ಸಲ್ಲಿಸುತ್ತಿರುವ ಸೇವೆಯಂ, ಖರ್ಚು ಮಾಡುತ್ತಿರುವ ಮೊಬಲಗಿಗೆ ಅನುಗುಣವಾಗಿರುವುದೇ ಎಂದು ಸರಕಾರವು ಯೋಚಿಸಿರುವುದೇ?

ಈ) ಇಲ್ಲದಿದ್ದರೆ ಕಾರಣಗಳೇನು?

(ಮುಖ್ಯ ಮಂತ್ರಿಗಳಿಂದ ಅನುಮೋದಿತ)

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು) :

ಅ) ೩೭೮.೬೫ (೧೯೮೨-೮೩ರ ಬಜೆಟ್ ಅಂದಾಜು)

ಆ) ೧.೩.೩ (ಆದಾಯ ಜಮದ್ದಲ್ಲಿನ ಪ್ರಮಾಣ) ೧.೩.೧ (ವೆಚ್ಚದಲ್ಲಿನ ಪ್ರಮಾಣ)

ಇ) ಹೌದು.

ಈ) ಉದ್ಭವಿಸುವುದಿಲ್ಲ.

ರಾಜ್ಯದಲ್ಲಿ ಸಣ್ಣ ಪ್ರಮಾಣದ ಕೈಗಾರಿಕೆಗಳನ್ನು ವೃದ್ಧಿಗೊಳಿಸುವ ಬಗ್ಗೆ.

ಪ್ರಶ್ನೆ ಸಂಖ್ಯೆ ೭ ಗೋವಿಂದ ಪಿ. ಒಡೆಯರಾಜ್ (ಕಮಲಪುರ) ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

ಅ) ರಾಜ್ಯದಲ್ಲಿ ಸಣ್ಣ ಪ್ರಮಾಣದ ಕೈಗಾರಿಕೆಗಳ ಉತ್ತೇಜನಕ್ಕಾಗಿ ಶೀಘ್ರವಾಗಿ ತೀವ್ರ ಕಾರ್ಯಕ್ರಮ ತೆಗೆದುಕೊಳ್ಳುವ ಅವಶ್ಯಕತೆಯನ್ನು ಸರಕಾರ ಮನಗಂಡಿದೆಯೇ?

ಆ) ಹಾಗಾದರೆ, ಸರಕಾರವು ಯಾವ ಕ್ರಮಗಳನ್ನು ತೆಗೆದುಕೊಳ್ಳಲು ಉದ್ದೇಶಿಸಿದೆ?

ಇ) ಸರಕಾರವು ಒಂದೇ ಸ್ಥಳದಲ್ಲಿ ಎಲ್ಲಾ ಔಪಚಾರಿಕ ಕಾರ್ಯಗಳನ್ನು ಪೂರ್ಣಗೊಳಿಸಲು ಅವಕಾಶಗಳೇನಾದರೂ ಮಾಡುತ್ತದೆಯೇ?

ಶ್ರೀ ಎಸ್.ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—ರಾಜ್ಯ ಸರ್ಕಾರವು ಸ್ವಯಂ ಉದ್ಯೋಗ ಹಾಗೂ ಸಣ್ಣ ಪ್ರಮಾಣದ ಕೈಗಾರಿಕೆಗಳ ತೀವ್ರ ಅಭಿವೃದ್ಧಿಗೆ ಬದ್ಧವಾಗಿದೆ. ಇತ್ತೀಚೆಗೆ ಸಣ್ಣ ಕೈಗಾರಿಕೆಗಳಿಗೆ ಉತ್ತೇಜನಗಳನ್ನು ಮತ್ತು ರಿಯಾಯಿತಿಗಳನ್ನು ನೀಡುವ ಒಂದು ಸಮಗ್ರ ಯೋಜನೆಯನ್ನು ಜಾರಿಗೆ ತಂದಿದೆ. ಈ ಹೊಸ ಸಮಗ್ರ ಯೋಜನೆಯನ್ನು ಪರಿಣಾಮಕಾರಿಯಾಗಿ ಕಾರ್ಯರೂಪಕ್ಕೆ ತರಬೇಕೆಂದು ಆದೇಶಿಸಲಾಗಿದೆ. ಇದರಿಂದ ಹೊಸ ಉದ್ಯಮದಾರರಿಗೆ ಹೊಸ ಕೈಗಾರಿಕೆಗಳನ್ನು ಸ್ಥಾಪಿಸಲು ಯಾವ ರೀತಿಯ ವಿಳಂಬವಾಗಲಿ ತೊಂದರೆಯಾಗಲಿ ಆಗುವುದಿಲ್ಲ. ಮಹಿಳಾ ಮತ್ತು ಅಂಗವಿಕಲ ಉದ್ಯಮದಾರರಿಗೆ ವಿಶೇಷ ಉತ್ತೇಜನಗಳನ್ನು ಘೋಷಿಸಲಾಗಿದೆ. ರಾಜ್ಯದ ಎಲ್ಲಾ ಜಿಲ್ಲೆಗಳಲ್ಲಿ ಪ್ರಾರಂಭಿಸಲಾಗಿರುವ ಜಿಲ್ಲಾ ಕೈಗಾರಿಕಾ ಕೇಂದ್ರಗಳು ಪರಿಣಾಮಕಾರಿಯಾಗಿ ಕೆಲಸ ಮಾಡಿ ಉದ್ಯಮದಾರರಿಗೆ ಬೇಕಾದ ಎಲ್ಲಾ ಸೌಲಭ್ಯಗಳನ್ನು ಒಂದೇ ಸ್ಥಳದಲ್ಲಿ ಒದಗಿಸಿಕೊಡಲು ಆದೇಶಿಸಿದೆ. ಭಂಡವಾಳ ಹೂಡಿಕೆಯ ಮೇಲೆ ಸಹಾಯ ಧನ, ಅಭಿವೃದ್ಧಿ ಸಾಲಗಳು, ಕೈಗಾರಿಕಾ ಎಸ್ಟೇಟ್ ಮತ್ತು ನಿವೇಶನಗಳನ್ನು ಮಂಜೂರು ಮಾಡುವ ಅಧಿಕಾರವನ್ನು ಜಿಲ್ಲಾ ಮಟ್ಟಕ್ಕೆ ಸಂಪೂರ್ಣವಾಗಿ ವಿಕೇಂದ್ರೀಕರಿಸಲಾಗುವುದು. ಉದ್ಯಮದಾರರ ಅಭಿವೃದ್ಧಿ ಯೋಜನೆಗಳನ್ನು (ಇ.ಡಿ.ಪಿ.) ತೀವ್ರಗೊಳಿಸಲಾಗುವುದು. ಇದರಿಂದಾಗಿ ಸ್ಥಳೀಯ ಕೈಗಾರಿಕೋದ್ಯಮಗಳಿಗೆ ಹೊಸ ಕೈಗಾರಿಕೆಗಳನ್ನು ಪ್ರಾರಂಭಿಸಲು ಪೂರೈಕಾ ಹ ಕೊಡಲಾಗುವುದು. ಅಲ್ಲದೆ ಗ್ರಾಮೀಣ ಅಭಿವೃದ್ಧಿ ಕಾರ್ಯಕ್ರಮಗಳನ್ನು ಜಿಲ್ಲಾ ಗ್ರಾಮೀಣ ಅಭಿವೃದ್ಧಿ ಸಂಘಗಳೊಡನೆ ಸಹಕರಿಸಿ ಕೈಗಾರಿಕಾ ಬೆಳವಣಿಗೆಗೆ ಶ್ರಮಿಸಲಾಗುವುದು.